



گورنر KATHY HOCHUL

فوری ریلیز کے لیے: 6/9/2022

گورنر HOCHUL نے پین اسٹیشن پر وسیع تر، روشن تر LIRR کنکورس کی رونمائی کی

33ویں اسٹریٹ کے کنکورس کی چوڑائی تقریباً دوگنی کر دی گئی ہے

18 فٹ اونچی روشن چھت سیونٹھ ایونیو سے ایٹھ ایونیو تک سب ویز تک جاتی ہے

پورا LIRR کنکورس پروجیکٹ 2023 کے موسم بہار میں مکمل ہو جائے گا

LIRR کنکورس کی تصاویر [یہاں](#) دستیاب ہیں

گورنر Kathy Hochul نے آج پین اسٹیشن پر غیر متوقع زیادہ کشادہ لانگ آئی لینڈ ریل روڈ کنکورس کی نقاب کشائی کی۔ عملے نے کنکورس کو 30 فٹ سے بڑھا کر 57 فٹ چوڑا اور چھتوں کو 18 فٹ تک اونچا کر دیا ہے۔ کنکورس 3/2/1 سب وے کے قریب سیونٹھ ایونیو سے A/C/E سب وے کے قریب ایٹھ ایونیو تک پھیلا ہوا ہے اور اب اس میں چھت کی 9,500 مربع فٹ پروگرام ایبل رنگ تبدیل کرنے والی LED لائٹس نصب ہیں۔ کنکورس کا دوبارہ کھلنا – وقت پر اور بجٹ میں رہتے ہوئے – پین اسٹیشن کی ایک ایسے جدید، کشادہ، عالمی سطح کے سنگل لیول ٹرمینل میں مکمل تعمیر نو کی طرف ایک قدم ہے جو قدرتی روشنی کے لیے کھلا ہے۔ گرینڈ سینٹرل میڈیسن کے لیے سروس کے آغاز اور ایک نئی مین لائن تھرڈ ٹریک کے افتتاح کے ہمراہ، پین اسٹیشن LIRR کنکورس کی تعمیر نو ان تین بڑے منصوبوں میں سے ایک ہے جو آنے والے مہینوں میں LIRR پر سوار ہونے والوں کے تجربے کو تبدیل کر دیں گے۔

"پین اسٹیشن صرف شمالی امریکہ کا ہی سب سے مصروف ترین ٹرانزٹ مرکز نہیں ہے، بلکہ یہ نیو یارک سٹی کا دھڑکتا ہوا دل بھی ہے، اور بہت عرصے سے اس نے نیو یارک کے شہریوں کے شایان شان تجربہ فراہم نہیں کیا ہے،" گورنر Hochul نے کہا۔ "آج، ہم پین اسٹیشن پر چھت کو اونچا کر رہے ہیں - لفظی اور علامتی دونوں طور پر - اور ہم ایک وسیع، روشن لانگ آئی لینڈ ریل روڈ کنکورس کی نقاب کشائی کے ساتھ ایک بہتر مستقبل کی راہ ہموار کر رہے ہیں۔ ہم پین کو عالمی معیار کا ٹرانزٹ ہب بنانے اور نیویارک کو اور بھی زیادہ رہنے کے قابل اور پیارا شہر بنانے کے ایک اور قدم قریب ہیں۔"

ہر روز، پین اسٹیشن کے 600,000 صارفین میں سے نصف سے زیادہ LIRR کنکورس سے گزرتے ہیں، جن میں Penn اسٹیشن کے 200,000 سے زیادہ روزانہ LIRR مسافرین کی اکثریت شامل ہے۔ جب LIRR کنکورس پروجیکٹ 2023 کے اوائل میں مکمل ہو جائے گا، تو پین اسٹیشن پر صارف کو ملنے والا تجربہ بھی درج ذیل کی بدولت بہت بہتر ہو جائے گا:

- نئے مکینیکل نظام سے جو ہوا کی بہتر گردش اور تازہ ہوا کے وسیع حجم کی صلاحیت دیتے ہیں؛
- بہتر رسائی سے، بشمول لفٹ کا ایک نیا داخلی راستہ، چار لفٹوں کی تبدیلی اور لفٹ کا نیا مواصلاتی نظام؛
- لاشعوری طور پر درست راستہ پانے کا انتظام؛ اور

- خریداری اور کھانے کے زیادہ انتخابات۔

MTA کے چیئر اور سی ای او Janno Lieber نے کہا، "یہ وسیع تر، روشن تر LIRR کنکورس صرف ایک جھلک ہے اس کی جو آنے والا ہے -- نہ صرف LIRR کے مسافروں کے لیے بلکہ نیو یارک کے تمام شہریوں کے لیے۔ گورنر Hochul نے پین اسٹیشن کو مرمت کرنے کو ترجیح دی ہے، اور یہ پروجیکٹ ظاہر کرتا ہے کہ MTA اس بوسیدہ ٹرمینل کو جسے نیویارک کے لوگ 50 سے زائد سال سے بھگت رہے ہیں اس کی ایک عالمی معیار کی سہولت میں تبدیلی کو مکمل کرنے کے لیے تیار ہے۔"

لائنگ آئی لینڈ ریل روڈ کی عبوری صدر اور میٹرو-نارتھ ریل روڈ کی صدر Catherine Rinaldi نے کہا، "LIRR نے ایک جدید، زیادہ لچکدار اور زیادہ قابل رسائی ریل روڈ میں اپنی تبدیلی کی طرف ایک اور قدم اٹھایا ہے۔ نئی اونچی چھتیں، چمکتی روشنیاں، بہتر ہوا کا بہاؤ اور بہتر رسائی ہر ایک کے لیے اسے زیادہ آرام دہ اور خوش آئند جگہ بناتی ہے۔"

MTA کنسٹرکشن اینڈ ڈیولپمنٹ کے صدر Jamie Torres-Springer نے کہا، "MTA منصوبے کے سنگ میلوں کو بروقت حاصل کرنا جاری رکھے ہوئے ہے اور نئی، اونچی چھتوں کی نقاب کشائی اور وسیع تر کنکورس پین اسٹیشن پر آئندہ آنے والی چیزوں کی علامت ہے جب ہم اس پروجیکٹ کو ختم کر لیں گے اور اسٹیشن کی مکمل تعمیر نو کی طرف بڑھیں گے۔ یہ صرف آغاز ہے ان اہم بہتریوں کا جن کا پین اسٹیشن کے مسافروں کو اس موسم خزاں کے آغاز سے تجربہ ہو گا۔"

آج منظر عام پر لائے گئے LIRR کنکورس پروجیکٹ میں \$380 ملین کی ریاستی فنڈنگ شامل ہے جس میں 30 فیصد کنٹریکٹ اقلیتوں اور خواتین کی ملکیت والے کاروباروں کو دیے گئے ہیں۔ کوریڈور کی کل لاگت \$559 ملین ہے۔

ایسٹ اینڈ گیٹ وے پر جون 2019 میں تعمیر شروع ہوئی جس کو دسمبر 2020 میں [عوام کے لیے کھول دیا گیا](#)۔

مارچ 2022 میں، سات بڑے کم اونچائی والے دس ٹن کے بیمز کو جو غیر رسمی طور پر "[بیڈ ناکرز](#)" کے نام سے جانے جاتے تھے - جو ماضی میں پین اسٹیشن کی گزرگاہوں میں اونچائی کو 6 فٹ، 8 انچ تک محدود کرتے تھے ان کو ہٹا دیا گیا۔ پین اسٹیشن کے اوپر موجود عمارت کو اب ایک جدید ساختی ڈھانچے کے نظام کے ذریعے سہارا دیا گیا ہے جسے Skanska/AECOM نے نصب کیا ہے۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیئر | press.office@exec.ny.gov | 518.474.8418